

सड़कों पर खर्च होंगे 6600 करोड़


पटना | हिन्दुस्तान ब्यूरो

पथ निर्माण मंत्री नन्दकिशोर यादव ने कहा है कि एनएच घोषित राज्य की सात सड़कों के पुनर्निर्माण पर 6600 करोड़ खर्च होंगे। इन 350 किमी लंबे इन पथों के मजबूतीकरण, चौड़ीकरण से दस जिलों को लाभ होगा।

मंत्री ने बताया कि केन्द्रीय सड़क परिवहन व राजमार्ग मंत्रालय ने पथ निर्माण विभाग के जिन सात पथों को नेशनल हाइवे के रूप में अधिसूचित किया है, उनमें सबसे लंबी हाजीपुर-महनार-मोहदीनगर-बछवाड़ा सड़क है। इसकी लम्बाई 75 किमी है और इसपर 552 करोड़ खर्च होंगे। इसके अलावा 62 किमी लम्बी भागलपुर-ढाका मोड़-हंसडीहा फोर लेन पथ (झारखण्ड सीमा तक) पर 1122 करोड़, 18 किमी लंबी चकाई-सरवन (झारखण्ड सीमा) सड़क पर 100

एनएच का विकास

- 350 किलोमीटर सड़कों के पुनर्निर्माण से दस जिलों को होगा लाभ
- सबसे अधिक हाजीपुर महनार-मोहदीनगर-बछवाड़ा रोड पर होगा खर्च



करोड़, 55 किमी लंबी रोसड़ा-बहेड़ी-पूर्वी बाईपास तक की सड़क पर 443 करोड़, दस किमी लंबी सुपौल जिलान्तर्गत सरायगढ़ से लालगंज सड़क पर 128 करोड़, 64 किमी लंबी बक्सर-चौसा-रामगढ़-मोहनिया सड़क पर 934 करोड़ खर्च होंगे।

भागलपुर-नवगछिया (इसमें फोर लेन विक्रमशिला पुल भी शामिल है) की 14.30 किमी सड़क पर 1700 करोड़ और मुसरीघरारी-समस्तीपुर-

दरभंगा बेला के निकट नेशनल हाइवे तक की 50 किमी सड़क पर 1612 करोड़ खर्च किए जाएंगे। प्रधानमंत्री पैकेज के तहत सैद्धांतिक रूप से एनएच घोषित पथों की डीपीआर मंत्रालय को भेजी गयी थी। 27 अक्टूबर, 2018 को प्रधानमंत्री कार्यालय में पैकेज पर बैठक हुई थी, जिसमें उपमुख्यमंत्री सुशील कुमार मोदी और वह खुद थे। इस बैठक में इन सड़कों को लेकर सहमति बनी थी।